

## طلاق و خلع کے احکام

دو دنوں کا بڑنا بس طرح اللہ کو پسندیدہ ہے، اسی طرح دونوں کا توڑنا اللہ کو ناپسندیدہ ہے۔ جس رشتہ (نکاح) سے یہ دونوں بھڑے جائیں وہ اللہ کو محبوب ہے اور جس سے (طلاق) یہ توڑے جائیں وہ اللہ کو مبغوض ہے۔ اسی بنا پر رسول اللہ صلی اللہ علیہ وسلم نے مباحات میں سب سے زیادہ مبغوض (ناپسندیدہ) طلاق کو قرار دیا ہے۔ پھر عمری زری میں ایسی ناگواریاں پیش آتی ہیں کہ یہ کروا گھونٹ پیے بغیر چارہ نہیں رہتا ہے۔ ایسی حالت میں طلاق کی اجازت ہے، عام حالت میں نہیں ہے۔

وَالْمُطَلَّاتُ يَتَرَبَّصْنَ

بِأَنْفُسِهِنَّ ثَلَاثَةَ قُرُوءٍ وَلَا يَحِلُّ لَهُنَّ أَنْ يَكْتُمْنَ  
 مَا خَلَقَ اللَّهُ فِي أَرْحَامِهِنَّ إِنْ كُنَّ يُؤْمِنُ بِاللَّهِ وَالْيَوْمِ  
 الْآخِرِ وَيُبْعُو تِلْكَنَّ أَحَقُّ بِرَدِّهِنَّ فِي ذَلِكَ إِنْ أَرَادُوا  
 إِصْلَاحًا وَلَهُنَّ مِثْلُ الَّذِي عَلَيْهِنَّ بِالْمَعْرُوفِ وَلِلرِّجَالِ  
 عَلَيْهِنَّ دَرَجَةٌ وَاللَّهُ عَزِيزٌ حَكِيمٌ ﴿۲۲۸﴾ الطَّلَاقُ مَرَّتَيْنِ  
 فَإِمْسَاكٌ بِمَعْرُوفٍ أَوْ تَسْرِيحٌ بِإِحْسَانٍ وَلَا يَحِلُّ لَكُمُ  
 أَنْ تَأْخُذُوا بِمِمَّا آتَيْتُمُوهُنَّ نِكَاحًا إِلَّا أَنْ يَخَافَا أَلَّا يُقِيمَا  
 حُدُودَ اللَّهِ فَإِنْ خِفْتُمَا أَلَّا يُقِيمَا حُدُودَ اللَّهِ فَلَا جُنَاحَ  
 عَلَيْهِمَا فِيمَا افْتَدَتْ بِهِ تِلْكَ حُدُودُ اللَّهِ فَلَا تَعْتَدُوهَا  
 وَمَنْ يَتَعَدَّ حُدُودَ اللَّهِ فَأُولَئِكَ هُمُ الظَّالِمُونَ ﴿۲۲۹﴾ فَإِنْ  
 طَلَّقَهَا فَلَا تَحِلُّ لَهُ مِنْ بَعْدِ حَتَّى تَنْكِحَ زَوْجًا غَيْرَهُ فَإِنْ  
 طَلَّقَهَا فَلَا جُنَاحَ عَلَيْهِمَا أَنْ يَتَرَاجَعَا إِنْ طَلَّأَا أَنْ يُقِيمَا

حَدُّوْذِ اللّٰهِ وَتَلَكَ حَدُّوْذِ اللّٰهِ يَبَيِّنُهَا لِقَوْمٍ يَعْلَمُوْنَ ﴿۷۰﴾  
 وَاِذَا طَلَّقْتُمُ النِّسَاءَ فَبَلَغْنَ اَجَلَهُنَّ فَاَمْسِكُوْهُنَّ بِمَعْرُوْفٍ  
 اَوْ سِرِّحُوْهُنَّ بِمَعْرُوْفٍ وَلَا تَنْسِكُوْهُنَّ فِى سِرِّ الْاَتْعَانِ وَاِذَا  
 وَمَنْ يَفْعَلْ ذٰلِكَ فَقَدْ ظَلَمَ نَفْسَهُ وَلَا تَتَّخِذْ اٰيَاتِ  
 اللّٰهِ هُزُوًا وَاِذْ كُرُوْا نَعَبْتِ اللّٰهِ عَلَيْكُمْ وَمَا اَنْزَلَ عَلَيْكُمْ  
 مِّنَ الْكِتٰبِ وَالْحِكْمَةِ يَعِظُكُمْ بِهٖ وَاتَّقُوا اللّٰهَ وَاعْلَمُوْا  
 اَنَّ اللّٰهَ بِكُلِّ شَيْءٍ عَلِيْمٌ ﴿۷۱﴾ وَاِذَا طَلَّقْتُمُ النِّسَاءَ فَبَلَغْنَ  
 اَجَلَهُنَّ فَلَا تَعْضُلُوْهُنَّ اَنْ يَّبْتَكَحْنَ اَزْوَاجَهُنَّ اِذَا  
 تَرَاضَوْا بَيْنَهُمْ بِالْمَعْرُوْفِ ذٰلِكَ يُوعِظُ بِهٖ مَنْ كَانَ مِنْكُمْ  
 يَوْمَئِذٍ بِاللّٰهِ وَالْيَوْمِ الْاٰخِرِ ذٰلِكُمْ اَزْكٰى لَكُمْ وَاَطْلَهُزْ  
 وَاللّٰهُ يَعْلَمُ وَاَنْتُمْ لَا تَعْلَمُوْنَ ﴿۷۲﴾

" اور طلاق دی ہوئی عورتیں تین ماہواری (یا تین ماہ) تک اپنے آپ کو نکاح کرنے  
 سے روک رکھیں۔ اور ان کے لیے جائز نہیں ہے کہ جو اللہ نے ان کے پیٹوں میں  
 پیدا کیلئے (حمل) اس کو چھپا پھیں، اگر وہ اللہ اور قیامت کے دن پر ایمان رکھتی  
 ہیں۔ اور ان کے خاوند اگر وہ ٹھیک طرح اصلاح (نہاہ) کا ارادہ رکھتے ہیں تو  
 وہ اس مدت میں ان کو لوٹانے کے زیادہ حقدار ہیں۔ عورتوں کے لیے مردوں پر  
 ویسے ہی حقوق ہیں جس طرح کے حقوق مردوں کے عورتوں پر ہیں، البتہ اگر گھر  
 انتظام کے لحاظ سے، عورتوں پر مردوں کو ایک قسم کی فضیلت ماحصل ہے (جو خود بخود  
 ابھرتی ہے)۔ اور اللہ غالب ہے، حکمت والا ہے۔ طلاق دو مرتبہ ہے، پھر  
 ٹھیک طرح سے روک لینا ہے یا احسان کے ساتھ چھوڑ دینا ہے۔ اور تمہارے  
 لیے اس میں سے (طلاق کے بعد) کچھ بھی واپس لینا جائز نہیں ہے جو تم نے  
 انہیں دیا ہے، مگر یہ کہ دونوں ڈریں کہ اللہ کی مقرر کی ہوئی حدیں قائم نہ رکھ  
 سکیں گے۔ تو اگر خوف ہو کہ دونوں اللہ کی حدیں نہ قائم رکھ سکیں گے تو ان

دو نون پر اس میں کوئی گناہ نہیں کہ عورت معاوضہ (اس میں سے جو شو بہرنے دیا ہے) دے کر پیچھا چھڑالے (خلع لے لے)۔ یہ اللہ کی حدیں ہیں ان کے قریب نہ جاؤ جو اللہ کی حدوں سے تجاوز کریں گے وہی ظالم ہیں۔ پھر اگر اس کو (تیسری بار) طلاق دے دی تو اس کے بعد وہ اس کے لیے حلال نہ ہوگا یہاں تک کہ وہ کسی اور فائدہ (شخص) سے نکاح کرے۔ پھر اگر وہ اسے خود بخود طلاق دے دے تو ان دو نون پر کوئی گناہ نہیں ہے کہ آپس میں رجوع کریں (نکاح کر لیں)؛ اگر ان کا گمان غالب ہو کہ وہ اللہ کی حدیں قائم رکھ سکیں گے۔ اور یہ اللہ کی حدیں ہیں جن کو وہ کھول کر بیان کرتے ہیں ان لوگوں کے لیے جو علم رکھتے ہیں۔ اور جب تم عورتوں کو طلاق دے دو، پھر وہ اپنی عدت کو پہنچ جائیں تو انہیں ٹھیک طرح روک لو یا ٹھیک طرح چھوڑ دو۔ اور انہیں تکلیف دینے کے لیے نہ روکو کہ تم ان پر سختی کرو۔ اور جو ایسا کرے گا وہ اپنے اوپر ظلم کرے گا اور اللہ کے احکام کا مذاق نہ اڑاؤ اور اللہ کے جو احسان تم پر ہیں ان کو یاد کرو۔ اور خاص طور سے اس احسان کو جو اس نے تم پر کتاب اور حکمت اتاری ہے تاکہ تمہیں اس کے ذریعے نصیحت کرے۔ اور یاد رکھو کہ اللہ ہر چیز کو جاننے والا ہے اور جب تم عورتوں کو طلاق دے دو اور وہ اپنی عدت کو پہنچ جائیں تو اب انہی (پہلے) فائدوں سے نکاح کرنے سے نہ روکو، جبکہ وہ آپس میں قاعدہ (ہنسی خوشی) کے مطابق راضی ہو جائیں۔ تم میں یہ نصیحت اس کو کی جاتی ہے جو اللہ اور قیامت کے دن پر ایمان رکھتا ہے۔ یہ تمہارے لیے بڑی صفائی اور بڑی پاکیزگی کی بات ہے۔ اور اللہ ہی جانتا ہے، تم نہیں جانتے ہو۔

۱۔ اللہ کی ہدایت نے ہمیشہ عورتوں کے ساتھ انصاف کیا ہے اور نفس و شیطان کی ماری دنیا نے ہمیشہ اس کے ساتھ بے انصافی کی ہے۔ کتنے حقوق مرد کو دیئے گئے اور کتنے عورتوں کو دیئے

گئے، اب یہ بحث ختم ہونی چاہیے۔ بحث اس پر ہونی چاہیے کہ دونوں کو جس قدر بھی حقوق دیئے گئے، میں ان پر عمل درآمد کیوں نہیں ہو رہا ہے؟ کاغذ پر حقوق دے دینے اور قانون بیان کر دینے سے کچھ نہیں ہوتا ہے، جب تک اس پر عمل درآمد کی مضبوط راہیں نہ نکالی جائیں۔ آج عورتوں پر جو مظالم ہو رہے ہیں کیا کوئی مذہبی یا غیر مذہبی قانون اس کی اجازت دیتا ہے؟ اور کس سوسائٹی یا سماج نے مردوں اور عورتوں کو یہ حق دیا ہے کہ زندگی میں دونوں ایسی روش اختیار کریں جس سے ایک دوسرے کی زندگی تنگ ہو جائے اور بالآخر خودکشی و خودسوزی تک نوبت آجائے؟

اصل مسئلہ حقوق و قانون کے دینے اور لینے کا نہیں ہے، بلکہ اخلاق و کردار کا ہے جس سے دنیا دیوالیہ ہو چکی ہے اور جس پر قابو پانے کے لیے اس کے پاس کوئی تدبیر نہیں ہے۔ اللہ کی ہدایت صرف حقوق و قانون نہیں دیتی ہے، بلکہ اس سے زیادہ اخلاق و کردار پر زور دیتی ہے۔ جس سے دنیا کو یہ سبق ملتا ہے کہ حقوق کتنے ہی زیادہ دے دیئے جائیں، قانون کتنا ہی اچھا بنا دیا جائے، جب تک اخلاق و کردار پر قانون نہ پایا جائے سب بے معنی ہیں۔ دنیا نے اللہ کی ہدایت چھوڑ کر ہزار تدبیروں کر لیں، لیکن اس کو راستہ نہ مل سکا۔ اب اگر وہ سوسائٹی کے مسائل حل کرنا چاہتی اور عورت و مرد دونوں کو انصاف دینا چاہتی ہے تو ہدایت کی طرف آنے کی بات سوچنی چاہیے۔ اللہ کا خوف اور اس کے سامنے جواب دہ ہونا یہ ایسی تدبیر ہے کہ اس کے مقابلہ میں ساری تدبیروں بیکار ہیں۔ اور یہ اللہ کی ہدایت کے علاوہ اور کہیں نہیں ملتی ہے۔ لیکن اس پر سچا ایمان لانا ضروری ہے جو دل کی گہرائیوں میں اتر جائے اور عمل کے لیے مجبور کر دے۔ بد قسمتی سے مسلم سوسائٹی ہی سچے ایمان اور اللہ کے سامنے جوابدہ ہونے کو دل کی گہرائیوں میں اتارنے سے محروم ہے جس کی بنا پر اس کے یہاں بھی مسائل ہیں اور حقوق و قانون کی بحث جاری ہے۔

اوپر کی آیتوں میں کئی بار حدود (قاعدہ قانون) سے تجاوز نہ کرنے کا ذکر ہے اور آخر کی آیت میں ہے کہ ”یہ سب اُس کے لیے ہے جو اللہ اور آخرت پر ایمان لائے“ جس سے اس بات کی طرف اشارہ ہے کہ جب تک ایمان نہ ہو اللہ کا خوف نہ ہو قاعدہ قانون پر عمل درآمد نہ ہو سکے گا۔

عورت کے حقوق و فرائض کا ذکر اتم الحروف کی کتاب "تہذیب کی تشکیل جدید" میں ہے۔ جس کا جی چلے وہاں دیکھ لے۔ اس کا عربی و انگریزی میں ترجمہ بھی ہو چکا ہے۔

۳۔ طلاقِ رجعی اس کو کہتے ہیں جس میں نکاح کے بغیر جو بیکار کرنے کا حق رہتا ہے۔ آیت میں اسی کا ذکر ہے۔ یہ حق دو طلاق تک رہتا ہے۔ تیسری طلاق کے بعد یہ حق ختم ہو جاتا ہے۔ طلاق کا پسندیدہ طریقہ یہ ہے کہ ہینہ میں صرف ایک طلاق دی جائے، دوسرے ہینہ میں دوسری طلاق دی جائے، پھر تیسرے ہینہ میں تیسری طلاق دی جائے، اس طریقے سے رجوع کرنے کے لیے سوچنے سمجھنے کا موقع ملے گا اور زندگی و خاندان تباہ و برباد ہونے سے بچ جائے گا۔ ایک ہی وقت میں تین طلاق دینے کا طریقہ نہایت غلط ہے۔ اس پر پابندی لگانے کی ضرورت ہے یا کم سے کم اتنا تو ہونا ہی چاہیے کہ ایک مجلس کی تین طلاق کو ایک شمار کیا جائے تاکہ اس کے ساتھ دوسری مرتبہ نکاح کرنے میں دشواری نہ ہو، جیسا کہ علامہ ابن تیمیہؒ وغیرہ کی رائے ہے۔

نکاح کے وقت جو مال و اسباب دیا ہے اب طلاق کے وقت اس کا واپس لینا جائز نہیں ہے (عام طور سے لوگ واپس لے لیتے ہیں جو صریح گناہ ہے)۔ ہاں واپس لینے کی ایک شکل "خلع" کی ہے، عورت خود کہے کہ میں تمہارا دیا ہوا کل مال یا کچھ مال واپس کر دوں گی، تم میری جان چھوڑ دو (علیحدہ کر دو)۔ تو ایسی صورت میں دیا ہوا مال واپس لینے کی اجازت ہے۔

۴۔ طلاقِ رجعی کے بعد رجوع کرنے کا حق ہنسی خوشی نباہ کے لیے ہے، بدلہ لینے یا تکلیف پہنچانے کے لیے نہیں ہے۔ اگر عورت کو یقین ہو کہ شوہر تکلیف پہنچانے کا بدلہ لے گا تو اس کو رجوع نہ ہونے کا حق حاصل ہے۔ ایسی صورت میں دونوں کے درمیان اختلاف ہو گا۔ ایک کچھ کہے گا دوسرا اس کے خلاف کہے گا۔ اگر آپس میں یہ معاملہ دوسروں کی مدد سے طے نہیں ہوتا ہے تو عدالت طے کرے گی۔ رجوع کرنے کا یہ حکم پہلے بھی آیا ہے لیکن یہاں مستقل طور سے ہے اور پہلے دوسری چیزوں کے ساتھ ہے۔ اس لیے تکرار نہیں کہہ سکتے ہیں، اس طرز بیان سے حکم کی اہمیت ظاہر ہوتی اور اللہ کی پسندیدگی کا پتہ چلتا ہے۔ اسی طرح طلاق سے جدائی کے بعد عورت ہنسی خوشی آپس، رضامندی سے پھر اپنے پہلے شوہر سے نکاح کرنا چاہے تو اس کو کوئی نہ روکے۔ اس کو پورا حق اور پورا اختیار ہے۔